

भाग २

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवको शासनकालको सत्ताईसौं वर्षमा संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ ।

२०५५ सालको ऐन नं. १४

स्वस्तिश्री गिरिराजचक्रचूडामणि नरनारायणेत्यादि
विविध विरुदावली विराजमान मानोन्नत महेन्द्रमाला परम
नेपालप्रतापभास्कर ओजस्विराजन्य परम गौरवमय तेजस्वी
त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद
परम प्रोज्ज्वल नेपालतारा परम पवित्र ॐरामपट्ट परम
ज्योतिर्मय सुविख्यात त्रिशक्तिपट्ट परम सुप्रसिद्ध प्रबल
गोरखादक्षिणबाहु परमाधिपति अतिरथी परम सेनाधिपति श्री
श्री श्री श्रीमन्महाराजाधिराज वीरेन्द्र वीर विक्रम शाहदेव
देवानाम् सदा समरविजयिनाम ।

नेपाल स्काउट ऐन, २०५० लाई संशोधन गर्न बनेको ऐन

प्रस्तावना : नेपाल स्काउट ऐन, २०५० लाई संशोधन गर्न वाञ्छनीय
भएकोले,

आधिकारिकता मुद्रण विभागबाट प्रमाणित गरिएको छ मात्र लागू हुनेछ।

श्री ५ महाराजाधिराज वीरेन्द्र वीर विक्रम शाहदेवको
शासनकालको सत्ताइसौं वर्षमा संसदले यो ऐन बनाएकोछ ।

१. संक्षिप्त नाम र प्रारम्भ : (१) यस ऐनको नाम “नेपाल स्काउट
(पहिलो संशोधन) ऐन, २०५५” रहेकोछ ।

(२) यो ऐन तुरुन्त प्रारम्भ हुनेछ ।

२. नेपाल स्काउट ऐन, २०५० को दफा २ मा संशोधन : नेपाल
स्काउट ऐन, २०५० (यसपछि “मूल ऐन” भनिएको) को दफा
(२) को खण्ड (झ) मा रहेको “स्काउटको” भन्ने शब्द पछि
“राष्ट्रिय” भन्ने शब्द थपिएकोछ ।

३. मूल ऐनको दफा ५ मा संशोधन : मूल ऐनको दफा ५ को खण्ड
(घ) पछि देहायका खण्ड (ङ) र (च) थपिएका छन् :-

“(ङ) समाजका हरेक वर्ग तथा समूहलाई
शिक्षित पार्न प्रौढ शिक्षा लगायत विभिन्न
कार्यक्रमहरू सञ्चालन गर्ने, गराउने ।

(च) स्वास्थ्य, वातावरण, भू-संरक्षण तथा
प्राकृतिक श्रोतको उपयोग सम्बन्धी
विभिन्न जनउपयोगी कार्यक्रम सञ्चालन
गर्न युवा जनशक्ति परिचालन गर्ने,
गराउने ।”

४. मूल ऐनको दफा ७ मा संशोधन : मूल ऐनको दफा ७ को
उपदफा (२) को,-

(१) खण्ड (घ) पछि देहायको खण्ड (घ१) थपिएकोछ :-

“(घ१) गभर्नर, नेपाल राष्ट्र बैंक - सदस्य”

(२) खण्ड (ड), (छ), (ज), (झ) र (ठ) को सट्टा देहायका खण्ड (ड), (छ), (ज), (झ) र (ठ) राखिएका छन् :-

“(ड) सचिव, शिक्षा मन्त्रालय - सदस्य

(छ) सचिव, महिला तथा समाज कल्याण मन्त्रालय - सदस्य

(ज) सचिव, युवा, खेलकुद तथा संस्कृति मन्त्रालय - सदस्य

(झ) महामन्त्री, नेपाल रेडक्रस सोसाइटी - सदस्य

(ठ) प्रत्येक विकास क्षेत्रबाट तीनजना महिला र तीनजना पुरुषको प्रतिनिधित्व हुने गरी नेपाल स्काउटका राष्ट्रिय तालीम दलका सदस्यहरूले आफू मध्येबाट निर्वाचन गरी पठाएका तीसजना - सदस्य”

५. मूल ऐनको दफा १० मा संशोधन : मूल ऐनको दफा १० को उपदफा (२) को खण्ड (ग) र (घ) को सट्टा देहायका खण्ड (ग) र (घ) राखिएका छन् :-

“(ग) सहसचिव, शिक्षा मन्त्रालय - सदस्य

(घ) राष्ट्रिय परिषद्का निर्वाचित सदस्यहरू मध्येबाट सबै विकास क्षेत्रबाट प्रतिनिधित्व हुने गरी पाँचजना - सदस्य”

आधिकारिकता मुद्रण विभागबाट प्रमाणित गरिएपछि मात्र लागू हुनेछ।
(१५७)

१३०२

६. मूल ऐनको दफा ११ मा संशोधन : मूल ऐनको दफा ११ का खण्ड (ज) पछि देहायको खण्ड (ज१) थपिएकोछ :-

“(ज१) नेपाल स्काउटको संचालन सम्बन्धमा आवश्यक नियमहरू तयार गरी स्वीकृतिको लागि राष्ट्रिय परिषद् समक्ष पेश गर्ने ।”

७. मूल ऐनको दफा १५ मा संशोधन : मूल ऐनको दफा १५ को सट्टा देहायको दफा १५ राखिएकोछ :-

“१५. प्रमुख स्काउट : शिक्षा मन्त्री वा विभागीय मन्त्रीको रूपमा कार्यरत शिक्षा राज्य मन्त्री नेपाल स्काउटको प्रमुख स्काउट हुनेछ ।”

८. मूल ऐनको दफा १७ मा संशोधन : मूल ऐनको दफा १७ को उपदफा (१) मा रहेका “आयुक्तहरू मध्येबाट” भन्ने शब्दहरू पछि “एक जना महिला र एक जना पुरुष गरी” भन्ने शब्दहरू थपिएका छन् ।

९. मूल ऐनको दफा १८ मा संशोधन : मूल ऐनको दफा १८ को,-

(१) उपदफा (१) को सट्टा देहायको उपदफा (१) राखिएकोछ :-

“(१) यो ऐन वा यस ऐन अन्तर्गत बनेको नियम बमोजिम नेपाल स्काउटले गर्नु पर्ने काम कारबाही प्रभावकारी रूपले संचालन गर्नको लागि राष्ट्रिय परिषद्का निर्वाचित सदस्यहरू मध्येबाट बढीमा पन्ध्र जनालाई तोकिए बमोजिम आयुक्त पदमा नियुक्त गरिनेछ ।”

(२) उपदफा (२) पछि देहायको उपदफा (२क) थपिएकोछ :-

“(२क) उपदफा (२) मा जुनसुकै कुरा लेखिएको भए तापनि कुनै आयुक्त शारीरिक वा मानसिक रोग लागि वा अन्य कुनै कारणले आफ्नो पदीय दायित्व निर्वाह गर्न असक्षम भएको कुरा राष्ट्रिय कार्यकारी समितिबाट ठहर भएमा प्रमुख स्काउटले निजलाई आयुक्त पदबाट हटाउनेछ । त्यसरी पदबाट हटाइएमा वा अन्य कुनै कारणले आयुक्तको पद रिक्त हुन आएमा बाँकी अवधिको लागि सो पदमा उपदफा (१) बमोजिमको प्रक्रिया पूरा गरी अर्को व्यक्तिलाई नियुक्त गर्न सकिनेछ ।

तर कुनै आयुक्तलाई पदबाट हटाउनु अघि सफाई पेश गर्ने मौकाबाट बंचित गरिने छैन ।”

१०. मूल ऐनको दफा १९ मा संशोधन : मूल ऐनको दफा १९ को उपदफा (२) को सट्टा देहायको उपदफा (२) राखिएकोछ:-

“(२) सचिवको नियुक्ति राष्ट्रिय परिषद्का निर्वाचित सदस्यहरूमध्येबाट तोकिए बमोजिम गरिनेछ ।”

११. मूल ऐनको दफा २६ मा संशोधन : मूल ऐनको दफा २६ मा रहेका “शिक्षा, संस्कृति तथा समाज कल्याण मन्त्रालय” भन्ने शब्दहरूको सट्टा “शिक्षा मन्त्रालय” भन्ने शब्दहरू राखिएका छन् ।

१२. रूपान्तर : मूल ऐनको ठाउँ ठाउँमा प्रयोग भएका देहायका शब्दहरूको सट्टा देहायका शब्दहरू राखी रूपान्तर गरिएकोछ :-

(क) “कार्यकारी परिषद्” को सट्टा “राष्ट्रिय कार्यकारी समिति”

(ख) “सल्लाहकार परिषद्” को सट्टा “सल्लाहकार सभा”

लालमोहर सदर मिति:- २०५१।१।२२।४

आज्ञांले,

उदयनेपाली श्रेष्ठ

श्री ५ को सरकारको निमित्त सचिव

(१६०)

मुद्रण विभाग सिंहदरबार काठमाडौंमा मदित ।
आधिकारिकता मुद्रण विभागबाट प्रमाणित गरिएकोछ मात्र लागु हुनेछ।